

خواتین کا احترام اور مقام

سبق: ۱۶

حاصلاتِ تعلّم

- اس سبق کی تکمیل کے بعد طلبہ اس قابل ہو جائیں گے کہ وہ:
- مختلف معاشرتی رویوں کے مثبت اور منفی پہلوؤں پر رائے دے سکیں۔
- اسلام کی تعلیمات پر کماحقہ عمل کر سکیں۔
- خواتین کے مقام و مرتبہ سے آگاہ ہو جائیں۔
- مختلف افعال کو سمجھ کر استعمال کر سکیں۔
- الفاظ کو درست تلفظ سے ادا کرنے کے قابل ہوں۔
- انصاف پسند بن جائیں۔
- الفاظ و تراکیب کا مفہوم سمجھنے میں لغت کا درست استعمال کر سکیں۔

سوچیں اور بتائیں

- دوسروں کا حق غصب کرنا کیسا فعل ہے؟
- گھر کے کاموں میں والدین کی مدد کرنی چاہیے یا نہیں؟

کیا آپ جانتے ہیں؟

- اللہ تعالیٰ سب سے زیادہ رحم دل ہے۔
- جنتِ ماؤں کے قدموں تلے ہیں۔

برائے اساتذہ کرام

- بچوں میں تخلیقی اور تنقیدی سوچ پیدا کرنے کے لیے انھیں خود سے سوچنے، غور کرنے، تجزیہ کرنے اور فیصلہ کرنے کے مواقع بہم پہنچائیں۔ نیز انھیں صنفی امتیاز کے سبب معاشرے میں پیدا ہونے والے مسائل کے متعلق بتائیں اور سمجھائیں کہ صرف وہی قومیں ترقی کرتی ہیں جو اپنے ہر طبقے کو مساوی حقوق دیتی ہیں۔

خواتین کا احترام اور مقام

نَفَقَہ	حِیثِیَّت	فَلَّک	حُدُود	حُقُوق	الفاظ
نَف - قَہ	حِی - ثِی - یَّت	ف - لَک	حُد - وود	حُ - تُو - ق	تَلَفُظ

اللہ تعالیٰ نے انسان کو اشرف المخلوقات بنا کر زمین پر اتارا۔ مردوں اور خواتین کے الگ الگ حقوق و فرائض اور ذمہ داریاں مُتَعین کیں۔ انسان نے اکثر ان حدود و قیود کی پروا نہیں کی اور خواتین کے ساتھ ناروا سلوک روا رکھا۔ اگر ہم آغاز اسلام کے وقت سرزمینِ حجاز پر عربوں کی حالتِ زار کا جائزہ لیں تو یہ بات روزِ روشن کی طرح عیاں ہو جاتی ہے کہ اُس دورِ جہالت میں عورتوں کے کوئی حقوق نہ تھے۔ بیٹی کی پیدائش پر بجائے خوشی منانے کے سوگ کا سماں ہوتا تھا۔ بعض مقامات پر تو بیٹی کو زندہ درگور کر دیا جاتا تھا۔ عورت کو کسی بھی حیثیت میں عزت کی زندگی نصیب نہ ہوتی تھی۔

تھہریں اور بتائیں

- خواتین کے حقوق کو کون کیسے پامال کرتا رہا ہے؟
- اسلام سے پہلے عرب بیٹی کی پیدائش پر کیا کرتے تھے؟

جہالت کے ان گھناؤپ اندھیروں میں شمعِ رسالت ﷺ کی روشنی چمکی اور پورے عرب کو متور کر گئی۔ رسولِ پاک ﷺ کا تعلق عرب کی سرزمین سے تھا اور اپنے ہم وطنوں کی ان عادات سے بہ خوبی واقف تھے۔ آپ ﷺ نے عربوں کو عورتوں کے مقام و مرتبے سے آگاہ کرنا شروع کیا۔ رفتہ رفتہ عربوں کا ذہن بدلنے لگا اور اسلام کی روشنی ان کے خیالات کو بدلنے لگی۔

آپ ﷺ نے اپنی پیاری بیٹی کو مثال بنا کر اہل عرب کی تربیت کی۔ اللہ کے پیارے رسول ﷺ نے حضرت فاطمہ الزہرا رضی اللہ عنہا کی پرورش جس پیار اور شفقت سے کی وہ مثال ہے۔ حضرت فاطمہ الزہرا رضی اللہ عنہا جب تشریف لائیں تو آپ ﷺ ان کے استقبال کے لیے کھڑے ہو جاتے اور انھیں اپنی جگہ پر بٹھاتے۔ اسی طرح آپ ﷺ نے اُمہات المؤمنین رضی اللہ عنہن کو جس عزت و تکریم سے نوازا وہ بھی رہتی دنیا تک نمونہ ہے۔



آپ خَاتَمُ النَّبِيِّ صَلَّى اللَّهُ عَلَيْهِ وَسَلَّمَ نے بیٹی کو خاندان کے لیے باعثِ رحمت قرار دیا اور اُسے روزِ قیامت اپنے والدین کے لیے باعثِ شفاعت قرار دیا۔ حدیث پاک ہے:

ترجمہ: ”جس کسی کی لڑکی ہو پھر وہ اُسے زندہ درگور نہ کرے نہ اُس کی توہین کرے اور نہ لڑکے کو اُس پر ترجیح دے، اللہ تعالیٰ اُسے جنت میں داخل کرے گا۔“ (سنن ابوداؤد)

اسی طرح ایک اور حدیث میں حضور خَاتَمُ النَّبِيِّ صَلَّى اللَّهُ عَلَيْهِ وَسَلَّمَ نے دو انگلیاں جوڑ کر اشارہ فرمایا: ”جس نے دو بیٹیوں کی پرورش کی، وہ اور میں (ایک ساتھ) ان دو انگلیوں کی طرح جنت میں داخل ہوں گے۔“ (سنن ترمذی: ۱۹۱۴)

🔥 ٹھہریں اور بتائیں

- عربوں کو خواتین کے مقام سے کس نے آگاہ کیا؟ • بیٹیوں سے متعلق کسی حدیث کا مفہوم بیان کریں۔

اسلام نے ماں کو جو مقام عطا کیا ہے سب ہی اُس سے واقف ہیں۔ ماں کے قدموں تلے جنت کا ہونا، اس امر کا غماز ہے کہ ماں کو اللہ تعالیٰ نے کس قدر بلند مرتبہ عطا فرمایا ہے۔ عورت چار بنیادی حیثیتوں میں ہمارے سامنے آتی ہے، ماں، بہن، بیوی اور بیٹی۔ اللہ تعالیٰ نے مردوں کو پابند کیا ہے کہ وہ اپنی بیوی کی تمام ضروریات پوری کریں۔ اُس کے مان و نفقہ کا اپنی حیثیت کے مطابق انتظام کریں۔ اُس سے نرمی اور شفقت سے پیش آئیں۔ اسلام نے یہ بھی حکم دیا ہے کہ بیٹے اور بیٹی میں کسی قسم کا فرق روا نہ رکھا جائے۔ اسلام نے عورت کو ہر روپ میں عزت و احترام کے قابل ٹھہرایا۔ آج کل خواتین مردوں کے شانہ بہ شانہ ہر شعبہء زندگی میں اپنی قابلیت کے جھنڈے گاڑ رہی ہیں۔ ہم اگر بورڈ اور یونیورسٹی کے امتحانات کے نتائج کا جائزہ لیں تو ہمیں پتا چلتا ہے کہ صلاحیتوں کے اعتبار سے لڑکیاں، لڑکوں سے پیچھے نہیں۔

آج کی خواتین ڈاکٹر بھی ہیں اور انجینئر بھی، کمپیوٹر کی ماہر بھی ہیں اور قابل استاد بھی۔ وہ پاک فوج اور فضائیہ میں اعلیٰ عہدوں پر خدمات انجام دینے کے ساتھ ساتھ دیگر اعلیٰ سرکاری عہدوں پر فائز ہو کر حکومت کے کاموں میں بھی ہاتھ بٹا رہی ہیں۔ ۲۴ نومبر ۲۰۱۵ء کو میانوالی کے قریب طیارے کے حادثے میں شہید ہونے والی پاک فضائیہ کی فائزر پائلٹ مریم مختار اس بات کی علامت ہیں کہ خواتین صلاحیتوں کے اعتبار سے کسی طور مردوں سے کم نہیں۔

یہاں تصویر کا دوسرا رنگ دیکھنا بھی ضروری ہے۔ اسلام کے واضح احکامات کے باوجود خواتین کو اُن کے تمام حقوق نہیں دیے جاتے۔ بعض اوقات باپ کی وراثت میں بیٹیوں کو حصہ نہیں دیا جاتا یا زبردستی اُن کو بیٹے کے حق میں دستبردار ہونے کو کہا جاتا ہے۔ کچھ لوگ اپنی بیٹیوں کی شادی اس وجہ سے نہیں کرتے کہ انھیں اپنی زمین میں سے حصہ نہ دینا پڑ جائے۔ ایسی روایات کو فوراً اُبدلنے اور خواتین کے حقوق کے حوالے سے معاشرے میں آگاہی اور شعور پیدا کرنا بہت ضروری ہے۔

🔥 ٹھہریں اور بتائیں

- آج کی خواتین کن پیشوں میں خدمت انجام دے رہی ہیں؟ • بعض لوگ اپنی بیٹیوں کی شادیاں کیوں نہیں کرتے؟

حکومت کے ساتھ ساتھ کچھ فلاحی تنظیمیں خواتین کو اُن کا جائز حق دلانے کے لیے کوشاں ہیں۔ آہستہ آہستہ ایسے قوانین کو تبدیل کیا جا رہا ہے جو خواتین کو اُن کے حقوق سے محروم کرتے ہیں۔ ان کوششوں کے علاوہ ہمیں اپنے اپنے خیالات اور سوچ میں بھی تبدیلی لانی چاہیے اور اپنے فرائض کو بہتر طور پر ادا کرنا چاہیے۔

ہم نے سیکھا

- عورت ہر رشتے میں قابل احترام ہے۔
- اللہ تعالیٰ نے عورتوں کے حقوق مقرر فرمائے ہیں۔
- پاکستان کی ذہین، قابل اور محنتی خواتین کی ایک بڑی تعداد ہمیشہ سے ہر شعبہ زندگی میں ملک کا نام روشن کرتی آئی ہے۔

مشق

تفہیم

مندرجہ ذیل سوالات کے مختصر جواب دیں۔

- اللہ تعالیٰ نے انسان کو کیا درجہ عطا کیا ہے؟
- اسلام سے قبل عربوں کے کیا حالات تھے؟
- قبل اسلام لڑکیوں یا بیٹیوں سے کیا سلوک کیا جاتا تھا؟
- بیٹی کے متعلق اسلام کے کیا احکامات ہیں؟
- نبی اکرم ﷺ نے اپنی بیٹی حضرت فاطمہ الزہرا رَضِیَ اللہ عَنْہَا کو کس طرح عزت سے نوازتے؟

- بیٹی کے والدین کو اسلام نے کیا خوش خبری سنائی ہے؟
- اسلام نے مردوں کو بیویوں کے معاملے میں کیا حکم دیا ہے؟

مندرجہ ذیل سوالات کے تفصیلی جواب دیں۔

- احادیث کی مدد سے بتائیے کہ اسلام نے بیٹی اور ماں کو کیا مقام عطا کیا ہے؟
- پاکستان میں عورتوں کے ساتھ کیا امتیازی سلوک روا رکھا جاتا ہے؟

متن کے مطابق درست جواب پر ✓ کا نشان لگائیں۔

(الف) اللہ تعالیٰ نے مردوں اور خواتین کے الگ الگ مُتَعین کیے:

- فرائض
- کھانے
- گھر
- حقوق و فرائض

(ب) خواتین مردوں کے شانہ بشانہ ہر شعبہ زندگی میں جھنڈے گاڑ رہی ہیں:

(i) اپنی شوکت کے (ii) اپنی عظمت کے (iii) اپنی قابلیت کے (iv) اپنی شاعری کے
(ج) آپ خاتۃ النبیین صَلَّی اللہُ عَلَیْہِ وَاٰلِہٖ وَسَلَّم نے حضرت فاطمہ رَضِیَ اللہُ عَنْہَا کی پرورش جس پیارا ور شفقت سے کی، وہ تھا:

(i) مثالی (ii) عمدہ (iii) اعلیٰ (iv) افضل

(د) آپ خاتۃ النبیین صَلَّی اللہُ عَلَیْہِ وَاٰلِہٖ وَسَلَّم نے اُمہات المؤمنین رَضِیَ اللہُ عَنْہُنَّ کو جس عزت و تکریم سے نوازا وہ:

(i) ناقابلِ بیاں ہے (ii) عمومی ہے (iii) نمونہ ہے (iv) عجیب ہے

(ه) آپ خاتۃ النبیین صَلَّی اللہُ عَلَیْہِ وَاٰلِہٖ وَسَلَّم نے بیٹی کو خاندان کے لیے قرار دیا:

(i) باعثِ رحمت (ii) باعثِ برکت (iii) باعثِ تشویش (iv) باعثِ اطمینان

(و) آپ خاتۃ النبیین صَلَّی اللہُ عَلَیْہِ وَاٰلِہٖ وَسَلَّم نے بیٹی کو روزِ قیامت اپنے والدین کے لیے قرار دیا:

(i) باعثِ شفاعت (ii) باعثِ رحمت (iii) باعثِ برکت (iv) باعثِ اطمینان

سبق کے مطابق خالی جگہ پُر کریں۔

(الف) اسلام سے قبل _____ کے کوئی حقوق نہ تھے۔

(ب) بیٹی کی پیدائش پر _____ کا سماں ہوتا تھا۔

(ج) رسولِ پاک خاتۃ النبیین صَلَّی اللہُ عَلَیْہِ وَاٰلِہٖ وَسَلَّم نے عربوں کو عورتوں کے _____ سے آگاہ کیا۔

(د) رسولِ پاک خاتۃ النبیین صَلَّی اللہُ عَلَیْہِ وَاٰلِہٖ وَسَلَّم حضرت فاطمہ رَضِیَ اللہُ عَنْہَا کی آمد پر _____ ہو جاتے۔

(ه) اسلام نے بیٹی کو خاندان کے لیے _____ قرار دیا۔

(و) بیٹی روزِ قیامت، والدین کے لیے _____ ہے۔

(ز) ماؤں کے قدموں تلے _____ ہے۔

(ح) آج کل خواتین مردوں کے _____ کام کر رہی ہیں۔

۵ دیے گئے الفاظ کے جملے بنائیں۔

جملے

آلفاظ

سرزمین
دورِ جہالت
سوگ
مُتَوَر
وراثت

لفظوں کا کھیل

۶ دی گئی مثال کے مطابق درست مترادف کالم 'ج' میں لکھیں۔

کالم: ج	کالم: ب	کالم: الف
	ضعیف	گاؤں
	تکلیف	غریب
	دیہ	قرض
	مستحق	دانا
	مہربان	رحم دل
	مُفلس	مُصیبت
	عقل مند	حق دار
	اُدھار	بوڑھا

مثال:

دی گئی مثال کی روشنی میں تلازمات لکھیں۔

۷

تلازمات

الفاظ

مثال:

باغ

بس سٹاپ

ہسپتال

سکول

ایئر پورٹ

بازار

سٹیڈیم

مسجد

پودے، پرندے، تتلیاں، درخت، پھول، انسان

مذکر اور مؤنث الفاظ کو الگ الگ متعلقہ خانوں میں درج کیجیے۔

۸

خواتین۔ قابل۔ حکومت۔ حقوق۔ فرائض۔ تصویر۔ علاقہ۔ کوشش۔ قیامت۔ قانون۔ خاندان۔ مقام

مؤنث

مذکر

درست اعراب کی مدد سے حلقہ واضح کریں۔

۹

فلاجی۔ قوانین۔ سرخرو۔ مناظر۔ حقوق۔ درگور۔ متعین۔ سماں۔ شفاعت۔ شفقت۔ تعلیمات۔ صلاحیت

۱۰ ذیل میں فعل مجہول کے جملے دیے گئے ہیں۔ انھیں فعل معروف میں تبدیل کیجیے۔

فعل معروف	فعل مجہول
	پھل خریدے گئے۔ گھر بنایا گیا۔ میچ کھیلایا جائے گا۔ برتن دھوئے گئے۔ گیند خریدی گئی۔ کام کیا گیا۔

فعل لازم

ایسا فعل جس میں صرف فاعل کی مدد سے بات مکمل ہو جائے اور پورا مطلب سمجھ میں آجائے، فعل لازم کہلاتا ہے۔ اس فعل میں فاعل کے سوا کسی اور کی ضرورت نہیں ہوتی۔ جیسے ”خالد آیا“، ”بچہ رویا“ وغیرہ۔

فعل متعدی

وہ فعل جس میں بات کو سمجھانے یا مکمل کرنے کے لیے فاعل کے ساتھ مفعول کی بھی ضرورت ہو، فعل متعدی کہلاتا ہے۔ فعل متعدی کی بڑی پہچان ”نے“ کا استعمال ہے۔ جیسے ”جاوید نے روٹی کھائی“، ”عابد نے تصویر بنائی“ وغیرہ۔

تخلیقی لکھائی

۱۱ مردوں اور عورتوں کے حقوق و فرائض پر مفصل مضمون تحریر کیجیے۔

سرگرمیاں

- کسی کتاب کی مدد سے مشرق اور مغرب کی نام ور خواتین کے کارناموں کا مطالعہ کیجیے۔
- شعر و ادب کے میدان میں خواتین کی خدمات پر گفت گو کریں۔